

ብቁዕ መሪሕነት (leadership) መድረኻዊ ጠለብ !!

ልምዓት ፤ ደምክራሲን ሰላምን ብኻለኝ ኣገለልጻ ናይ ሓደ ህዝቢ ኣጠቓላሊ ማሕበራዊ፣ ኢኮኖሚያዊን ፖለቲካዊን ለውጢ ዝመፅእ ቅኑዕን ህዝቢ ተጠቓሚ ዝገብርን ናይ ልምዓትን ዲሞክራሲ ስትራቴጂ ሓንጻው ብቁርኝነት ዝግሰግሰን ነቲ ዝሓዘ ዕለማ ናብ ዓወት ዘብፅሕን ፓርቲን መንግስቲን ምህላው ወሳኒ ምኻኑ ናይተን ኣብ ዝለዓለ ጠርዚ ምዕባለ በዒሓን ዘለዎ ዓድታት ታሪኽ የምህረና። ናይ ሓደ ህዝቢ ኣጠቓላሊ ሂወት ንምቅያር ዝግበር ጉዕዞ ብዙሓት ዝተሓለለኩን ፈተንቲ ዝኮኑን ክሳዕ መስዋእቲ ዝሓቱ ብድሆታት ብምሕላፍ ብዙሕ ዓቀብ ቁልቁል ዘለዎ ህልካ ዘውድእ ንልዕሊ ፍርቂ ክፍለ ዘመን ዝግበር ኣድካሚ ጎዕዞ ከምዝኮነ ብቀረባ ናይኒ ቻይናን ደቡብ ኮርያን ክይዲ ምዕባለ ናይ ተግባር ምስክር እዩ።

ኣብ ኩሉ እቲ ቁልፊ ጉዳይ ነቲ ናይ ህዝቢ ምንቅስቃስ ዝመርሕ ናይ ቁርፅኛ መሪሕነት ሕቶ እዩ ዝኸውን። ብህዝቢ ተቀባልነት ረኪቡ መንግስታዊ ስልጣን ተጠቁሙ መላእ ህዝቢ ኣንቀሳቂቡ ነቶም ዝገጥሙ ናይ ውሽጥን ናይ ደገን ፀጋማት ፈቲሑ ናብቲ ዝድለ ሽቶ ዘብፅሕ በዓል ራኢ መሪሕ ምህላው እቲ ዝድለ ናይ ህዝቢ ለውጢ ንክመፅእ ወይ ንክይመፅእ ቁልፊ ቅድመ ኩነት እዩ።

ብቁዕ መሪሕነት እንትበሃል ኣብ በቢ መድረኺ ጭርሖ ሕዙ በቢ ግዚኡ ንህዝቢ ዘስልጅ ዘረባታት ዘስምዕን ዝፍክርን ዘይኮነስ ናይ ማን ቃሉን ተግባሩን ሓደ ዝኮነ ቀዳምነት ንቲ ናይ ተግባር ስራሕቲ ቅድምያ ሂሎ ስራሕ ዘርኢ ኣብቲ ምንቅስቃስ ቀዲሙ ብምሰላፍ ናይ ተግባር ሞዶል ዝኸውን ብቁዕ መሪሕ ምህላው ማለት እዩ።

ብቁዕ መሪሕ ማለት ንሓደ ናይ ህዝቢ ምንቅስቃስ ንምምራሕ ብኔትዎርክን ናይ ሓሶት ፀብዓብን ተጠቁሙ ንናይ ባዕሉ ጥቅሚ ንምርግጋፅ ዝዓለመ ኩብራሪ ዘይኮነስ ብተግባር ተፈቲኑ ናይ ማን መሪሕ ምኻኑ ኣረጋገፀ ዝኮነ ይኩን ስልጣን ህዝቢ ንምግልጋል ምብር ብዝኮነ ይኩን መንገዲ ተቆናጢጥካ ንምንባርን ንባዕልካን ቤተሰብካን ንምጥቃም ከምዘይኮነ ብልቢ ኣሚኑ ንናይ ህዝቢ ዕለማ ጠጠው ዝበለ ማለት እዩ።

ብቁዕ መሪሕ ማለት ብርክሽ ነገራት ዝድለልን ንናይ ውልቁ ረብሓታት ንምምላእ ዝንቀሳቀስ ዘይኮነስ ኩለመደያዊ ስነምግባሩን ፖለቲካዊ ስብእንኡን ሕልው፣ እርኑብን ብህዝቢ ተቀባልነት ዘለዎን ተዛሪቡ ዘስምዕን እቲ ዘለሉ ማሕበረ ሰብ ከም ሞዴሉ ገይሩ ዝወሰዶ እዩ መሪሕ ክበሃል ዝክእል።

መሪሕ ማለት ኣብዙርያ እቲ ዝተቀመጠ ናይልምዓት ስትራቴጂ ንህዝቢ ብምእማን ብምእማን ጥራሕ ከስልፍ ዝክእልን ካብ ፀረ ደምክራሲ ተግባራት ርሒቁ ናይ ህዝቢ ወሳኝነት ኣሚኑ ንህዝቢ ዘክብር፣ ንህዝቢ ዝሰምዕ ፣ህዝቢ እንትፀገም ዝፀገም ብዝኮነ ይኩን መንገዲ ኣብ ልዕሊ ህዝቢ ዝኮነ ይኩን በደል ክበፅሕ ዘይፈቅድን ዘይደራደርን ንናይ ህዝቢ ጥቅሚ ኢሉ ኩሉ ዓይነት መስዋእቲ ዝክፍል ማለት እዩ።

ብቁዕ መሪሕ ቅድሚ ኩሉ ንባዕሉ በቢ ግዚኡ ምስዘሉ ኩነታት እናገምገመ ዝተዓፀፍ (ካብቲ መሰረታዊ ሽካል ተይወፀ) ንባዕሉ እናተምሃረ ዝበቅዕን ናይ ካልኦት ዓቅሚ ንክሃንፅ ዝሰርሕን ኣብቲ ምንቅስቃስ ንዝረእዩ ናይ ባዕሉ ይኩን ካልኦት ድሕረታት ብትረት ዝቃለስ ኩሉ ነገር ኣብ ምትእምማን ዝተመሰረተ ኣካይዳ ተኸቲሉ ነፃን ደምክራሲያዊን መድረኻት ብምክፋት ንኩሉ ኣተሓሳስባት ንክወፅእ ዕድል ብምክፋት ናይ ውድቡን መንግስቱን ብኣጠቓላሊ ናይቲ ዝተሰለፈሉ ዕለማ ኣተሓሳስባ ብሓይሊ ፅፂኑ ተቀበሉ ብምባል ዘይኮነስ ዝበለፀጎ ንህዝቢ ዝጠቅም ትክክለኛ መማረቢ ከምዝኮነ ብምርኣይ ኣብዙርያ እቲ ዕለማ ህዝቢ ክዓሰል ደኺሙኒ ተይበለ ብዘይዕረፍቲ ዝሰርሕ ማለት እዩ።

መሪሕ ነቲ ዘሎ ናይ ህዝቢ መሰረታዊ ፀገም ንምፍታሕ ዘክእሉ ብዙሓት መደባት ንምትግባር ዝትልምን ንምትግባርም 'ውን ለይትን ቅትርን ዝሰርሕ ብኣናኣሽተይ ዓወታት ዘይዓግብን ኩሉ ግዜ ዘረብኡ ነቲ ተረኺቡ ዘሎ ዓወት ንምድማቅ ኢሉ ግዚኡ ዘየጥፍእን ነቲ ገና ዘይተሰርሐን ዝፅበዮ ዘሎ ዓብይ ዕማምን ንምምላእ ዝፅዕር ፣ናይ ልምዓት ሽውሃቲ ክፋት ኣርሒቁ ኣማቲ ተኮይኑ እዩ ብቁዕ መሪሕ ክንብሎ ንክእል።

መራሐ. ዘሎ ናይ ዓዲ ዓቅሚ ኣብ ግምት ኣእትዮ ትዕቦ ትንኣስ ናይ ህዝቢ ሃብቲ ብኣግባብ ብቁጠባ ዝጥቀምን ኣብ መዓልኡ ዘውዕልን ናይ ድኻ ህዝቢ ሃፍቲ ንውልቁ ጥቅሙን ክብሩን ኢሉ ዘየባኸን ኩሉ ዓቅምታት ኣዋዲዱ ንልምዓት ዘውዕል ተኮይኑ ሞዴል መራሐ ንብሎ።

እሞኽደኣ በዚ መመዘኒ እዙይ ሐዚ ኣብ ዝተፈላለዩ ደረጃ ሓላፍነት ኣብ ዓድና ዘሎ በዓል ስልጣን ክሳዕ ክንደይናይ እዩ እዞም መመዘኒታት ዘማልእ? ኩሉ እንትፍተሽ ናይ ማን መራሐ ድዩ ወይስ ናይ ስራሕ ተቆፃፃሪን ኮብራሪን? ኣብቲ ሓላፍነት ዘሎ ኣካል ካብቲ ካሊእ ዜጋ ብምንታይ ይፍለ? ህ.ወ.ሓ.ት / ኢ.ወ.ደ.ግ ከምዙይ ዝበለ ኣመራርሓ ኣብዝሐዘ እዋን ኣለዎ? ከምዙይ ዝበለ ኣመራርሓ ተዘይሃኒፁ ልምዓትን ዲሞክራሲን ክረጋገፁ ይክእል? ዝብሉ ሕቶታት ኣልዒልካ ምምላስ ግድን ይኸውን። እቲ ሐዚ ዝኒህ መሰረታዊ ሽግር ከምዙይ ዝበለ ቁመና ዘለዎ ኣመራርሓ ዘይምህላው ከምዝኮነ ኩሉ ዝርዶኡ ሓቂ ኮይኑ እቲ ቀንዲ ፀገም ብናይ ህዝቢ ምንቅስቃስ ነቲ ዝበሸቀጠን ዝተበላሸወን መራሐን ኣግሊስካ ንናይ ህዝብ ረብሓን ጥቅምን ጠጠው ዝበለ መራሐ ከመይ ይፈጠር ዝብል እዋናዊን መልሲ ዘድልዩን ውራይ እዩም ኩሉስቲ በቢዘለዎ ይሕሰቡን ንምፍትሖ እጃሙ ይፃወትን ዝብል እዩ ናተይ መልእኽቲ ።

ፍስሃ መረሳ

መቐለ 11-12-17

E-mail fissehakebedew@yahoo.com